*<०और ईसाले सवाब [74] 
बिस्मिल्लाहिर्रहमानिर्रहीम 
अल्लाह के नाम से जो बड़ा मेहरबान, बहुत रहम वाला है। 

सब तारीफे अल्लाह तआला के लिए हैं| हम उसी से मदद व माफी 
चाहते हैं। अल्लाह की ला तादाद सलामती, रहमतें व बरकतें नाज़िल हों 
मुहम्मद सल्‍ल0 पर, आपकी आल व औलाद और असहाब रज़ि. पर। 
व बअद | 

कुरआन ख़्वानी के ज़रिये मुर्दों को सवाब पक चाने का रिवाज अब 
तकरीबन हर जगह आम है| आम मुसलमान अपने मुर्दों को ईसाले सवाब के 
लिए कुरआन ख्वानी की मजलिस मुकर्रर करते हैं और इस मजलिस में 
हाज़िर होने वाले लोग या मखसूस पेशावर कुरआन ख्वां जैसे - तैसे कुरआन 
पढ़ कर उसका सवाब मय्यत को पहुंचाने की दुआ करते हैं। 

इस रस्म ने अब कारोबार की शक्ल इखि्तियार कर ली है। मीलाद 
ख़्वां की तरह अब कुरआन ख़्वां भी हर जगह मिल जाते हैं और कुरआन 
ख़्वानी की उजरत भी कुरआन ख़्वानों की हैसियत के मुताबिक घटती-बढ़ती 
रहती है। कब्रिस्तानों में पेशावर कुरआन ख़्वानों की जमाअत मौजूद रहती है। 
यतीम ख़ानों और दीनी मदरसों के मिस्कीन तालिबे इल्म व हुफ्फाज़ की रोजी 
का एक ज़रिया कुरआन ख़्वानी भी बन गया है। ऐसी हालत में खुराफात की 
इस आंधी को रोकना और अपने मुस्लिम भाईयों-बहनों को इस बिदअत से 
बचाना व दूर रखना आसान काम नहीं है। 

कुरआन ख्वानी की इसी मुरव्वजा रस्म के बारे में यह फोल्डर है जो 
एक मिसरी आलिम "मुहम्मद अहमद हु ” के अरबी रिसाले 'अहदा 
अल किराअत लिल अमवात' जिस का जता सुच्ताए [ख्तार अहमद नदवी रह. 
ने किया है का सारांश है। अल्लाह इस के लिए उन्हें अज़े अजीम से नवाज़े 
और इस से हमे फायदा पहुंचायें (आमीन) 

जियारते कुबूर 

“नबी सल्‍ल0 जब किसी मय्यत को कब्र में उतारते तो यूं फरमाते 
'बिस्मिल्लाहि व अला सुननति रसूलिल्लाह' यानि अल्लाह के नाम से और 
रसूल सल्‍ल0 के तरीके पर' (अबुदाऊद-3243&नसाई--4088 &इब्ने 
हिब्बान-773-सही) और जब मय्यत को दफ़्न करके फारिग हो जाते तो 
कब्र पर रूकते और फरमाते “अपने भाई के लिए अस्तग़फार करो और साबित 
कुदमी की दूआ मांगो। बेशक उससे सवाल किया जाएगा।” (अबु 
दाऊद-322 &बैहकी &हाकिम-हसन) 

मगर अफसोस | यह सुननत तो आज मिटती जा रही है और 'अल 
फातिहा' नाम की बिदअत आम होती जा रही है। जबकि किसी सही हदीस 
में यह जिक्र नहीं है कि रसूल सल्‍ल0 ने कभी किसी कब्र पर कोई सूरह या 
कुरआन पढ़ा हो बल्कि आप सलल्‍्ल0 का इर्शाद है “कुब्रों की जियारत किया 
करो | क्योंकि कब्रें मौत को याद दिलाती हैं, दुनियां से बे रगबत करती हैं और 
आख़िरत की याद ताज़ा करती हैं।” 
(इब्ने माजा-4574 &अबु दाऊद-3235-सही) 

रसूल सल्‍ल0 जब कबिस्तान जाते तो यह दुआ करते “सलामती हो 
तुम पर ऐ इन घरों के मोमिन लोगों | हम भी इन्शाअल्लाह तुम्हारे साथ मिलने 
वाले हैं ।'(अबु दाऊद--3237&मुस्लिम--2257) इन अहादीसे 28 [ल सल्‍्ल0 
से मालूम हुआ कि मुर्दों के लिए दुआ की जाए, उन पर सलाम जाए 
और उन से इबरत हासिल की जाए। फातिहा का मुख्वजा तरीका रसूल 
सलल्‍ल0 और सहाबा किराम रजि. से साबित नहीं है। 
मय्यत को किन चीजों से फायदा पहुंचता है? 
(3) अल्लाह के रसूल सल्‍्ल0 ने फ्रमाया “जब इन्सान मर गया तो उसका 
अमल खत्म हो गया सिवाए तीन तरीके के (3) सदका जारिया (2) वह इल्म 
जिससे फायदा उठाया जाए और (3) नेक औलाद जो उसके लिए दुआ 
करे | (अबुदाऊद--2880 सही नसाई--3684) 
(2) “मोमिन के अमल व उसकी नेकियों में उसकी मौत के बाद जो उसको 
९२७ इंचता है वह इल्म है जो वह किसी को सिखाए व फैलाए, नेक औलाद छोड़े 
उसके लिए दुआ करे) और कुरआन का वारिस बनाए, या मस्जिद तामीर 
कराए, या ४4०8 ख़ाना बनावाए या ऐसा सदका जो वह अपने माल में से 
करे अपनी सेहत व जिन्दगी में तो वह उसे उसकी मौत के बाद पहुंचेगा ।(इब्ने 
माजा-242-सही) 
(3) “जो शख्स कोई सुननत (जो गुम हो चुकी हो) जारी करे तो उसे उस 
सुन्नत को जिन्दा करने का सवाब मिलेगा और उन लोगों को भी जो उस 
सुननत पर उसकी वफात के बाद भी अमल करते रहेंगे और उन लोगों के अज़ 
में कोई कमी नहीं की जाएगी।' 
(मुस्लिम-7033&इब्ने माजा-203&तिरमिजी-2460) 
(4) “मय्यत की तरफ से कोई चीज़ सदका की जाए तब भी उसको सवाब 
इंचता है-“एक शख्स ने रसूल सल्‍ल0 से कहा कि “मेरी वालिदा का 
इन्तेकाल हो गया है। अगर मैं उसकी तरफ से सदका करूं तो क्या उसे उस 
(सदक) का सवाब मिलेगा? तो आप सल्‍ल0 ने फरमाया-हां 
बेशक |” (बुखारी-2770 &नसाई--3699) 
(5) सअद बिन उबादा राज़ि. ने अपनी वालिदा की वफात के बाद रसूल 
सलल्‍्ल0 से पूछा कि “उन के हक में कौन सा सदका बेहतर होगा? तो आप 
सलल्‍्ल0 ने फरमाया-पानी | तो सअद रज़ि. ने एक कुआं खुदवाया और ऐलान 
करवा दिया कि यह उम्मे सअद के सवाब के लिए है।” (अहमद-22826-सही) 
(इस हुक्म में नहर, सबील, नल, बोरिंग वगैरह सब शामिल हैं |) 
(6) “एक शख्स ने रसूल सल्‍ल0 से कहा कि मेरे वाल्दैन ने माल छोड़ा है और 
उसके बारे में कोई वसीयत नहीं की अगर मैं उनके लिए सदका करू तो क्‍या 
उनके लिए काफी होगा? आप सलल्‍ल0 ने फरमया - “हां” (मुस्लिम -- 4704 
& नसाई-3685) 
(7) मय्यत को मुसलमानों की दुआ और उसके लिए उनके किये अस्तगफार 
से भी सवाब पहुंचता है। जैसा कि इर्शादे बारी है “जो लोग उनके बाद आए 
(वोह) कहते हैं-ऐ हमारे रब! हमें बख्श दे और हमारे उन भाईयों को भी जो 
हमसे पहले ईमान के साथ गुज़र बे पक | हश्र-आयत-40) 
जिन्दों की तरफ से मुर्दों को सवाब पहुंचाने के बारे में एक भी ऐसी दलील 
(हदीस) नहीं जिससे मुर्दों को सवाब पहुंचाने के लिए कुरआन पढ़ने या कोई 
ख़ास सूरह पढ़ने और उसका सवाब का बख्शने का सुबूत मिलता हो। 

आज जो लोग मय्यत पर या कब्रों पर कुरआन ख्वानी करते-कराते 
हैं| उसके बारे में मुफस्सिरीन और अइम्मा रह0 की क्‍या राय है? और इस्लामी 
शरीअत व सुन्नते रसूल सल्‍्ल0 में क्या इस अमल का कोई सुबूत भी है? 
आइये जानते हैं- 
(।) हाफिज इब्ने कसीर रह0- कहते हैं “कोई उठाने वाला दूसरे का बोझ 
नहीं उठायेगा और कोई बोझ में दबा हुआ अपना बोझ उठाने के लिए किसी 
को बुलाए तो (भी) कोई उसका बोझ हल्का नहीं करेगा। अगर चे करीबी 
रिश्तेदार ही क्‍यों न हों(फातिर-आयत-48) 
“इन्सान को वहीं मिलता है, जिसकी वह कोशिश करता है।” 
(नज्म-आयत-39) 

इन दो आयात को दलील बना कर इमाम शाफुई रह0 ने कहा कि 
कुरआन पढ़ने का सवाब मुर्दों को नहीं पहुंचता क्योंकि यह मुर्दों का अमल 
व कमाई नहीं है |।यह तरीका रसूल सल्ल0, सहाबा किराम रज़ि. और ताबईन 
रह0 से भी साबित नहीं है। रही वह हदीस कि तीन तरीकों से तो यह मय्यतत 
ही का अमल, उसकी कोशिश और मेहनत का नतीजा हैं | जैसा कि हदीस 
में है “आदमी जो सबसे ज़्यादा पाकीजा चीज़ खाता है | वह उसकी खुद की 
कमाई है और उसकी औलाद उसकी बेहतरीन कमाई है ।”(इब्ने 
माजा-2437-सही) रहा सदका जारिया तो यह भी इन्सान के अपने अमल 
का नतीजा है जैसा कि इशदि बारी है “बेशक! हम मुर्दों को जिन्दा करेंगे और 
जो कुछ वो आगे भेज चुके हैं और जो निशान पीछे रह गए हैं, हम उन्हें लिख 
लेते हैं ।'(यासीन-आयत-42) इस तरह जिस इल्म को उसने फैलाया और 
लोगों ने उस पर अमल किया यह भी मय्यतत ही का अमल और उसकी 
कोशिशों का फल है जैसा कि हदीस में है “जिस शख्स ने किसी हिदायत 
की तरफ दअवत दी तो उसको अमल करने वालों के अज़ के बराबर सवाब 
मिलेगा और अमल करने वालों के सवाब में कमी नहीं की 
जाएगी |” (मुस्लिम-4727) 
(2) अल्लामा रशीद रजा-सूरह अनआम की आयत 64 की तफ्सीर में 
लिखते हैं कि “कुरआन ख़्वानी और औराद व वज़ाइफ का सवाब मुर्दों को 
बख्शने का जो रिवाज है साथ ही उजरत पर कुरआन पढ़वाने का जो चलन 
है यह सब गैर शरई अमल व बिदअत है इसी तरह शहरों-देहातों में मुर्दों के 
लिए फातिहा पढ़ने का जो अमल है वह भी किसी हदीस से साबित नहीं है। 
बल्कि यह एक ऐसी बिदअत है जो इस्लामी शरीअत के सरासर खिलाफ है। 
इसका रिवाज तो इस तरह पड़ गया कि उलैमा हज़रात ने इस गत 
साध ली और आम मुसलमान इससे ऐसे चिपक गए जैसे यह कोई 
2 मुअक्केदा हो | जबकि इर्शादे बारी है “उस दिन से डरो जब बाप न 

बेटे के कुछ काम आए और न बेटा अपने बाप के कुछ काम आ सके। 

(सबा-आयत-33) 

आगे इब्ने हजर रह0 से नकल किया कि 'जब उन से पूछा गया कि 
एक शख्स ने कुछ कुरआन पढ़ा और कहा कि ऐ अल्लाह! मैंने जो कुछ 
कुरआन पढ़ा तू इसे रसूल सल्ल0 की बुजूर्गी में इज़ाफे का ज़रिया बना तो 
इब्ने हजर रह0 ने फरमाया कि “यह बाद के कारियों की ईजाद है पिछले 
लोगों में तो हमने इसके बारे में न कुछ सुना और न जाना | यह ऐसे मुल्लाओं 
की ईजाद है जो कुरआन की एक आयत का मतलब तक नहीं जानते न उन्हें 

इस आयत का मआनी पता है कि “जो कुछ रसूल तुम्हें दें, उसको ले लो और 
जिससे मना करें उससे रूक जाओ ।'(हश्र-आयत-7) 

न इस हदीस का इल्म है “जिसने कोई ऐसा अमल किया जिस पर 
हमारा हुक्म न था, वह मरदूद है।” (मुस्लिम-3347,4492&अबुदाऊद--4606) 
और न यह मालूम है “तमाम कामों में बदतरीन काम वह है जो दीन में नया 
ईजाद किया जाए और हर नया पैदा किया गया काम बिदअत है और हर 
बिदअत गुमराही है जारी ब्रारी-2697 &मुस्लिम-4493) 
बस यही लोग हैं जिन्होंने कुरआआन को अपनी रोटी-रोजी कमाने का ज़रिया 
बना लिया है। उनका हिसाब अल्लाह ही के जिम्मे है। इसलिए कि आप 
सल्लए0 का इर्शाद है “कुरआन पढ़ो और उससे खाओ मत | इससे माल मत 
बढाओ | इससे सख्ती मत इख्तियार करो (यानि इस पर अमल करना मत 
छोड़ो) और इसमें गुलू (तहरीफ) मत करो ।” (बैहकी-शुअबल ईमान) 

(3) इमाम नौवी रह0- सही मुस्लिम की एक हदीस की शरह में लिखते हैं 
“मय्यत की तरफ से सदका मय्यत को नफा पहुंचाता है दुआ भी मय्यत को 
नफा देती है और कर्ज भी मय्यत की तरफ से अदा हो जाता है। मय्यत की 
तरफ से हज्जे बदल भी सही है। नज़र के रोज़े की कज़ा भी जाइज़ है मगर 
कुरआन की किराअत का सवाब मय्यत को नहीं पहुंचता |” 

(4) इमाम शौकानी रह0- अल मुन्तकी' की शरह में लिखते हैं कि 
“तिलावते कुरआन मुर्दों के लिए फायदेमन्द नहीं और कुरआन को कब्रों पर 
भी न पढ़ा जाए।” इसलिए कि आप सलल्‍्ल0 का इर्शाद है “अपने घरों में सूरह 
बकरह पढ़ा करो और उन्हें कब्रिस्तान मत बनाओ।/ 
(मुस्लिम-824&अहमद-9030 &तिरमिजी-2649) और यह कि “अपने 
घरों में नमाज़ पढ़ा करो और उन को कब्रिस्तान मत बनाओ।” 
(बुख्वारी-432&मुस्लिम-4820 &इब्ने माजा-4377) 

(5) इमाम अबु हनीफा रह0 का मजहब- 

मुल्ला अली कारी हनफी रह0 ने 'शरह फिक्ह अकबर' के सफा-40 
पर लिखा है कि इमाम अबु हनीफा रह0 इमाम मालिक रह0 और इमाम 
अहमद बिन हम्बल रह0 के नजदीक कुब्रों के पास कुरआन पढ़ना मकरूह है, 
क्योंकि यह बिदअत है। 

इमाम बरकूई रह0 की मद निया ” की तीसरी फसल में हनफी 
मजहब का फतवा इस तरह नकल हैं कि “लोग यह समझ कर इस काम 
पर लगे पड़े है कि यह सवाब का काम है। मसलन मय्यत की इस वसीयत 
को पूरा करना कि उसकी वफात पर या उसके बाद किसी दिन खाना तैयार 
करके खिलाना और ईसाले सवाब के लिए कुरआन पढ़ना या पढ़वाना और 
तस्बीहात का पढ़ना यह सब बिदअत है, इसकी उजरत हराम है और पढ़ने 
वाला गुनाहगार है।” 

अल्लामा उज़ बिन अब्दुस्सलाम हनफी रह0 से जब पूछा गया “कि 
कुरआन पढ़कर उसका सवाब मय्यत को पहुंचता है? तो अल्लामा रह0 ने 
जवाब दिया कि कुरआन का सवाब तिलावत करने वाले ही के लिए ख़ास है, 
उसके के रे को नहीं पहुंचता मुझे तअज्जुब है कि कुछ लोंग इसे ख़्वाबों 
के जरिये करना चाहते हैं, हालांकि ख़्वाब दलील नहीं हो सकते।” 
(6) इमाम मालिक रह0 का मजहब- 

मालिकी आलिम शैख ब्के जमरह कहते हैं कि कुब्रों के पास 

कुरआन पढ़ना सुन्नत नहीं, बिदअत है।” 2 [दख्बल) 'शरह अल सगीर 
के सफा-480 पर लिखा है कि “कुरआन का कोई हिस्सा मौत के वक़्त पढ़ना 
और मरने के बाद क॒ब्रों पर पढ़ना मकरूह है| क्योंकि यह सहाबा रजि. व 
ताबईन रह0 का तरीका नहीं है। वोह मुर्दों के लिए बख़्शिश और रहमत की 
दुआ करते थे। कब्रों से तो इबरत हासिल करते थे।” 
(7) इमाम शाफई रह0 का मजहब- 

सही मुस्लिम की शरह में इमाम नौवी रह0 ने इमाम शाफई रह0 का 
यह मजहब नकल किया कि “कुरआन पढ़कर उसका सवाब मुर्दों को बख्शने 
और मय्यत की तरफ से नमाज़ पढ़ने का सवाब मय्यत को नहीं पहुंचता |” 
(रियाजुस्सालीहीन जिल्द-4-सफा-730) 
(8) इमाम अहमद रह0 का मजहब- 

इमाम अहमद रह0 कहते थे “कब्र पर कुरआन पढ़ना बिदअत है। 
मय्यत को ईसाले सवाब के लिए कुरआन पढ़ना बिदअत है। इसलिए कि 
सहाबा किराम रज़ि. व ताबईन रह0 जब नफली नमाज़ पढ़ते, या नफली हज 
करते या कुरआन पढ़ते थे तो उसका सवाब मुर्दों को नहीं बख्शते थे।” 

इमाम अबुल हसन बाअली रह0 का बयान है कि “मजदूरी पर 
कुरआन पढ़वाना जाइज़ नहीं और न ही उसका सवाब बख्शना जाइज है। 
कारी जब उजरत के लिए पढ़ेगा तो सवाब उसको ही नहीं मिलेगा, फिर 
मय्यतत को वह क्‍या बख्शेगा?। भोले मुसलमानो | अगर क्रआन ख्वानी का 
सवाब मय्यत को पहुंचता तो एक भी मुसलमान जहन्नम में न जाता। ख़ास 
तौर पर दौलत मन्द तो हरगिज़ नहीं क्योंकि उसके वुरसा तो उजरत पर एक 
दिन में बीस बीस ख़त्में कुरआन करवा कर उसका सवाब मय्यत को बख्शवा 


देते । 

कुछ फतावे 
() “ईसाले सवाब के लिए खाना सामने रखकर उस पर सूरह फातिहा और 
तीन दफा सूरह इख़लास पढ़ कर फातिहा लगाने का तरीका बे असल व 
बिदअत है।” 


(फतावा रहीमया-जिल्द 3 सफा-494) 

(2) अहले मय्यत के घर खाना खाने और खिलाने के लिए जमा होना 

नाज़ाइज़ है (अहसनुल फतावा-जिल्द-4 सफा-384) 

8) अहले मय्यत की तरफ से मुख्वजा दावत बिदअत व ना जाइज है।” 

(निजामुल फतावा-जिल्द-4 सफा-447) 

(4) 'तीजा, दसवां, बारहवां, बीसवां, चालीस वां, शशमाही और बरसी वगैरह 

इस्लामी तक्रीबात नहीं बल्कि गैरकौमों की तकुलीद का नतीजा हैं |'(फुतावा 

रहीमया-जिल्द 40 सफा-396) 

6) “ईद के दिन मय्यत वाले घर खाना भेजने का दस्तूर गलत है।” (फतावा 

रहीमया-जिल्द 6 सफा-273) (यह सारे फुतवे उलैमा-ए-अहनाफ के हैं) 
क्या अब भी वह वक्‍त नहीं आया कि हम ग़फलत की नींद से जाग 

जांए और बिदअत व गुमराही से अपना दामन साफ कर लें। आख़िर हमारे 

उलैमा किराम इन बिदआत के ख़िलाफ कब जबान खोलेंगें? कब कम इल्म 

लोगों को इन बिदआत के बुरे अन्जाम से डराएंगें? अगर उनमें इन बिदआत 

के खिलाफ जंग लड़ने की चाहत व हिम्मत नहीं तो जो लोग इन बिदआत 

के खिलाफ जद्दो जहद कर रहे हैं, उनका ही साथ दें और अगर यह भी नहीं 
कर सकते तो कम से कम उनकी मुख़ालिफत तो न करें | इसलिए कि वोह 
खुद जानते हैं कि “कुरआन व सुननत की बात करने वालों और उनकी तरफ 
दावत देने वालों की 8 दुनिया में भले ही उन्हें कुछ नफा दे दे। 
लेकिन आख़िरत में बड़े नुक्सान की वजह बनेगी। 
अफसोस की बात यही है कि कुछ उलैमा ही ने इन बिदआत को 
दुनिया कमाने का जरिया बना रखा है और बिदआत से रोकने व सुनते रसूल 
सल्ल0 की तरफ बुलाने वालों को बुरे अलकाबात से नवाजते हैँ । 
3 । ज़रा सोचो | क्‍या तुम दीन के ठेकेदरों और कम इल्म 
मुल्लाओं के गुलाम हों? अगर नहीं और यकीनन नहीं तो क्‍यों तुमने उलैमा 
व मशाइख्र को रब बना रखा है? क्‍यों वोह जिसे हलाल व जाइज कहें, तुम 
उसी को हलाल व जाइज समझते हो और जिसे वोह हराम व नाजाइज़ 
बताए उसे तुम बिना दलील जाने नाजाइज व हराम मान लेते हों? लेकिन 
कुरआन जो तुम्हारी जिन्दगी का मकसद और रहनुमा है, उसे तुम किसी की 
के वक!त पढ़ते हो या मौत हो जाने के बाद मय्यत को ईसाले सवाब करने 
के लिए। ज़रा सोचिए | जिस काम का हुक्म ना अल्लाह ने दिया और ना 
अल्लाह के रसूल सल्‍्ल. ने , ना खुलफा ए राशिदीन व सहाबा किराम रजि. 
ने और ना इमामाने दीन ने, क्या वह सवाब का काम हो सकता है? 
आओ। हम अपनी उख़रवी निजात के बारे में सोचें। डु्ुं र्ग परस्ती 
और उलैमा परस्ती की नींद से जागें और अल्लाह की किताब से अमलन 
चिमट जाएं। तिलावते कुरआन गौर व तदब्बुर के साथ करें। बार-बार 
कुरआन का तरजुमा पढ़े और कुरआन समझने के लिए आलिमों से मदद भी 
लें। फिर कुरआन व सही अहादीसे रसूल सल्‍्ल0 के मुताबिक जिन्दगी 
20 भरपूर कोशिश करें | अल्लाह भी इस बारे में हमारे लिए आसानी 
करे। 
आखिर में “माहिरूल कादरी” साहब की कलम से कुरआन की फ्रियाद भी 
सुन लीजिए - 
“ताकों में सजाया जाता हूँ आंखों से लगा या जाता हूँ। 
तअवीज बनाया जाता हूँ, धो धो के पिलाया जाता हूँ 
जुजदान हरीर व रेशम के, और फूल-सितारे चांदी के 
फिर अतर की बारिश होती है, खुश्बू में बसाया जाता हूँ 
जब कौल व कसम लेने के लिए, तकरार की नौबत आती है 
फिर मेरी ज़रूरत होती है, हाथों पे उठाया जाता हूँ 
किस बज़्म में मुझको बार नहीं, किस उर्स में मेरी धूम नहीं 
फिर भी मैं अकेला रहता हूँ, मुझसा भी कोई मज़लूम नहीं 
मुझसे यह मुहब्बत के दावे, कानून [न पर राजी गैरों के 
यूं भी मुझे रूसवा करते हैं, यूं भी मैं सताया जाता हूँ।” 
अल्लाह से दुआ है कि वह हम सभी को कुरआन पढ़ने, 
उसे समझने और उसके मुताबिक जिन्दगी गुज़ारने की तौफीक दे और हर 
बिदअत व गुमराही से बचा कर अपने दीन की सीधी राह पर चलाए | आमीन! 

